

இராணிப்பேட்டையில் முதல்வர் மு.க.ஸ்டாலினுக்கு சிறப்பான வரவேற்பு!



இராணிப்பேட்டை மாவட்டம் - 'சிப்காட்' பண்பாக்கம் தொழிற்புங்காவில் நேற்று, "டாட்டா மோட்டார்ஸ்" நிறுவனத்தின் வாகன உற்பத்தி ஆலையைத் தொடங்கி வைக்கச் சென்ற முதல்வர் மு.க.ஸ்டாலின் அவர்களுக்கு வழிநெடுகிலும் கழகத்தினர் சார்பில் பல்வேறு கலை நிகழ்ச்சிகளுடன் எழுச்சிமிகு வரவேற்பளிக்கப்பட்டது. மேலும் தம்மை வரவேற்று நடைபெற்ற கண்கவர் கலை நிகழ்ச்சிகளை முதல்வர் மு.க.ஸ்டாலின் அவர்கள் கண்குளித்தார்.



முதலமைச்சர் மு.க. ஸ்டாலின் அவர்கள் நேற்று முன்தினம் (27.9.2024) அண்மையில் காலமான மார்க்சிஸ்ட் கம்யூனிஸ்டு கட்சியின் தேசிய பொதுச் செயலாளர் சீதாராம் யெச்சூரி அவர்களின் புதுதில்லியிலுள்ள இல்லத்திற்கு நேரில் சென்று, அவரது திருவுருவப் படத்திற்கு மலர்நாவி மரியாதை செலுத்தி, சீதாராம் யெச்சூரி அவர்களின் மனைவி திருமதி சீமா சிஸ்டு மற்றும் குடும்பத்தினரை சந்தித்து, ஆறுதல் கூறினார். இச்சந்திப்பின்போது, கழக மக்களவை குழுத் தலைவர் டி.ஆர்.பாலு, கழக நாடாளுமன்றக் குழுத் தலைவர் கனிமொழி கருணாநிதி, மாநிலங்களவை கழகக் குழுத் தலைவர் திருச்சி சிவா ஆகியோர் உடனிருந்தனர்.

கழக முன்னாள் அமைப்புச் செயலாளர் எஸ்.எஸ்.தென்னரசு துணைவியார்

ஜாக்குலின் தென்னரசு நினைவு போற்றும் நிகழ்ச்சி!

கழகத்தினர் அஞ்சலி!

மதுரை, செப். 29- மதுரை அண்ணாநகர் கழக முன்னாள் அமைப்புச் செயலாளர் சிறுகதை திருத்தலத்தில் 2.10.2024 மன்னன் எஸ்.எஸ்.தென்னரசு அவர்களின் துணைவி யார் மறைந்த ஜாக்குலின் தென்னரசு அவர்களின் 18ம் நாள் நினைவஞ்சலி நிகழ்ச்சி



இந்நிகழ்ச்சியில் கழகத்தினர் பலர் பங்கேற்று அன்னாரின் திருவுருவப் படத்திற்கு அஞ்சலி செலுத்துகின்றனர்.

“தோழரே! உங்களது இன்மையை ஆழமாக உணர்கிறோம்!” தோழர் யெச்சூரியின் குடும்பத்தினருடன் அன்பான நினைவுகளைப் பகிர்ந்து கொண்டேன்!

முதல்வர் மு.க.ஸ்டாலின் சமூக வலைதளப் பதிவில் புகழாரம்!

சென்னை, செப்.29- புதுதில்லியில் மறைந்த மார்க்சிஸ்ட் கம்யூனிஸ்ட் செயலாளர் சீதாராம் யெச்சூரி அவர்களின் இல்லம் சென்று அவருக்கு மரியாதை செலுத்திய பின் முதல்வர் மு.க.ஸ்டாலின் அவர்கள் சமூக வலைதளப்பதிவில் குறிப்பிடுகையில், தோழரே! உங்களது இன்மையை ஆழமாக உணர்கிறோம்! தோழர் யெச்சூரியின் குடும்பத்தினருடன் அன்பான நினைவுகளைப் பகிர்ந்து கொண்டேன் எனக் குறிப்பிட்டுள்ளார்.

அண்மையில் மறைவெய்திய மார்க்சிஸ்ட் கம்யூனிஸ்டு கட்சியின் தேசிய பொதுச் செயலாளர் திரு.சீதாராம் யெச்சூரி அவர்களின் புதுதில்லியிலுள்ள இல்லத்திற்கு நேரில் சென்று, அவரது திருவுருவப் படத்திற்கு மலர்நாவி மரியாதை செலுத்தி, குடும்பத்தினருக்கு ஆறுதல் கூறியது தொடர்பாக தமிழ்நாடு முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு :

தோழர் சீதாராம் யெச்சூரி அவர்களின் குடும்பத்தினருடன் அன்பான நினைவுகளைப் பகிர்ந்துகொண்டேன். சீதாராம் யெச்சூரி அவர்கள் எப்போதும், திராவிட முன்னேற்றக் கழகம் குறித்தும், எங்களது தனிச்சிறப்பான உறவு குறித்தும் எவ்வாறு உயர்வாகப் போற்றிப் பேசுவார் என்றும், ஸ்டாலின் என்ற எனது பெயரைச்சுட்டிக்காட்டி அவர்கள்நினைவுகூர்ந்தனர். தோழரே! உங்களது இன்மையை ஆழமாக உணர்கிறோம்! இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

திருவண்ணாமலை மாவட்டத்தில்

புதிய வாக்காளர்கள் சேர்த்தல், நீக்கல் பணியில் விரைந்து ஈடுபடுவீர்!

பொதுப்பணித்துறை அமைச்சர் எ.வ.வேலு அறிக்கை!

திருவண்ணாமலை, செப்.29- புதிய வாக்காளர்கள் சேர்த்தல் மற்றும் நீக்கல் பணியில் விரைந்து ஈடுபடுவீர் என திருவண்ணாமலை தெற்கு, வடக்கு மாவட்ட நிர்வாகிகளுக்கு கழக உயர் நிலை செயல்திட்டக் குழு உறுப்பினரும், பொதுப்பணித்துறை அமைச்சருமான எ.வ.வேலு அறிக்கை விடுத்துள்ளார்.



29.10.2024 அன்று வெளியிட உள்ளது. 29.10.2024 முதல் 28.11.2024 வரை புதிய வாக்காளர்களை சேர்க்கவும் மற்றும் பெயர்கள் நீக்கவும், திருத்தம் செய்யவும் மனு செய்ய கால அவகாசம் கொடுக்கப்பட்டுள்ளது. இது தவிர தமிழ்நாடு மாநில தலைமைத் தேர்தல் அலுவலர் அவர்களால் அறிவிக்கப்

பட்டு, வார இறுதி நாட்களான சனி மற்றும் ரவியன்று அன்று நிர்ணயிக்கப்பட்ட மையங்களில் சிறப்பு முகாம்கள் நடத்தப்படவுள்ளன. மேற் குறிப்பிட்ட நாட்களில் விடுபட்ட வாக்காளர்களும், இடம்மாறிய வாக்காளர்களும், 01.01.2025 அன்று 18வயது நிரம்பக்கூடிய புதிய வாக்காளர்களும், தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று பூர்த்தி செய்து அந்த படிவங்களை அந்த அந்த முகாம்களில் கொடுக்க வேண்டும்.

1. வரைவு வாக்காளர் பட்டியல் வெளியிடுதல் 29.10.2024
2. பெயர்களை சேர்க்க/நீக்க/ திருத்தம் செய்வதற்கு விண்ணப்பம் கொடுக்க கால அவகாசம் 29.10.2024 முதல் 28.11.2024 வரை.
3. இறுதி வாக்காளர் பட்டியல் வெளியிடும் நாள் 06.01.2025
இதன் அடிப்படையில் 2025 ஆம் ஆண்டு ஜனவரி 1ஆம் தேதி 18வயது நிரம்பி

யவர்களின் பெயர்களை யும், வாக்காளர் பட்டியலில் இதுவரை இடம் பெறாத பெயர்களையும், புதியதாக குடிபெயர்ந்துள்ள வாக்காளர்களின் பெயர்களையும், புதிய வாக்காளர் பட்டியலில் சேர்க்கவும், தொகுதியில் இருந்து இடம் பெயர்ந்தவர்கள் மற்றும் இறந்தவர்களின் பெயர்களை தற்போது உள்ள பட்டியலிலிருந்து நீக்கிவிடவும், திருவண்ணாமலை தெற்கு வடக்கு மாவட்டத்தில் உள்ள மாவட்ட நிர்வாகிகள், பணிக்குழு நிர்வாகிகள், மாநகர, ஒன்றிய, நகர, பேரூர் கழக செயலாளர்கள், ஊர் கிளை, வார்டு கழக செயலாளர்கள், நிர்வாகிகள் மற்றும் வாக்குச்சாவுடி முகவர்கள் ஆகியோர் தங்களை முழுமையாக ஈடுபடுத்திக் கொண்டு, வாக்காளர் பட்டியலை சரிபார்த்தலை விரைந்து மேற்கொள்ளக் கேட்டுக்கொள்கிறேன். இவ்வாறு அமைச்சர் எ.வ.வேலு அறிக்கையில் கூறியுள்ளார்.

சின்னதம்பி பெரியதம்பி



சின்னதம்பி : ஏண்ணே! ஒன்றிய அரசின் கடன் இப்போது மேலும் 25 சதவிகிதம் அதிகரித்து, 176 லட்சம் கோடி ரூபாய் கடனாளி அரசு என்ற 'நல்ல பெயர் (!)' எடுத்திருக்கிறார்களாமே ?

பெரியதம்பி : ஆமாம் தம்பி; ஒன்றிய பா.ஜ.க. அரசினர் இந்திய மக்களுக்குக் கொடுத்த வாக்குறுதிகளை முறையாகக் காப்பாற்றி, கடமைகளை முழுமையாக நிறைவேற்றுகிறார்களோ இல்லையோ, கடன் வாங்குவதை மட்டும் முழுமூச்சுடன் செய்கிறார்கள் !

ஒன்றிய அரசின் வருவாயில் 19 சதவிகிதத் தொகையை, ஏற்கனவே குவிந்திருக்கும் கடன்களுக்கான வட்டியைக் கொடுப்பதற்கே செலவிடுகிறார்கள் !

கடன் மேல் கடன் வாங்கி, ஏற்கனவே ஏற்பட்ட கடனுக்கு வட்டியைக் கட்டுவதற்கும் கடன் வாங்குவது, தாழ்ந்த பொருளாதார உத்தி ஆகும்.

இதைத்தான் பேரறிஞர் அண்ணா அவர்கள், “சொக்கப் பனிடம் பட்ட கடனைத் தீர்க்க சோனாசலத்திடம் கடன் வாங்குதல்” என்று அரை நூற்றாண்டுக்கு முன்பே கடுமையாக இடித்துரைத்தார் !